



سوال

(18) یا شیخ عبدالقادر جیلانی کا ورد، بغداد کی طرف رخ کر کے گیارہ قدم چلنا اور پیران پیر کی گیارہویں جینے والوں کے پیچھے نماز پڑھنے کا حکم

جواب

السلام علیکم ورحمۃ اللہ وبرکاتہ

- (1) --- "یا عبدالقادر جیلانی شینا اللہ" کو حاضر و ناظر جان کر ورد کرنا جائز ہے یا نہیں اور اس ورد کا کرنے والا کیسا ہے؟
- (2) --- بغداد کی طرف رخ کر کے اور بعض گلیں میں کپڑا بھی ڈال کر دست بستہ ہو کر گیارہ قدم چلتے ہیں اور پیران پیر سے استمداد و استعانت کرتے ہیں، یہ لوگ کیسے ہیں؟
- (3) --- مال میں اضافہ اور مصائب میں استعانت اور استغاثہ کی خاطر گیارہویں دینا جائز ہے یا نہیں؟ اور اگر یہ اعتقاد محض ایصالِ ثواب کے لئے کیا جائے تو پھر تعینِ یوم کیسا ہوگا؟
- (4) --- جو شخص ان افعالِ مذکورہ کا مجوز و مفتی، مروج، ثبت اور مصر ہو وہ کیسا ہے اس کے پیچھے نماز پڑھنی درست ہے یا نہیں اور اہل سنت والجماعت اور مذاہب اربعہ سے کسی مذہب میں داخل ہے یا نہیں؟
- (5) --- جو لوگ افعالِ مذکورہ کے مرتکب اور معتقد ہوں ان کے ساتھ مخالطت، مجالست، مواصلت، مشارکت اور مناکحت درست ہے یا نہیں، ان کو "السلام علیکم" کہنا جائز ہے یا نہیں؟
- (6) --- جو شخص ان اعمالِ مذکورہ سے مانع ہو اس پر تکفیر، اہتمام و حاکمیت اور انکار و ولایت اولیاء کا فتویٰ لگانا کیسا ہے اور اس مانع کے پیچھے نماز پڑھنی درست ہے یا نہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

إِنَّ الْخَيْرَ لِلَّهِ - قیود سوالات سائل سے صاف ظاہر ہے کہ جس کا یہ عقیدہ ہے وہ مشرک ہے، کیونکہ غیر اللہ کو حاضر و ناظر جاننا اور اس کے نام کا اسمائے الہی کے مثل درود و وظیفہ کرنا اور اس سے حاجات طلب کرنا اور گیارہ قدم بسوائے بغداد بہ نیت توجہ جانبِ قبر غوثِ الاعظم (یعنی شیخ عبدالقادر جیلانی رحمۃ اللہ علیہ) آدابِ نماز کی مثل دست بستہ ہو کر چلنا اور پھرتے پاؤں وہی آدابِ ملحوظ رکھنا جسے اصطلاحِ مشرکین و مبتدعین میں "نمازِ غوثیہ" اور "ضرب الاقدام" کہتے ہیں۔ نیز غیر اللہ سے استمداد و استعانت کرنا اور ان جیسے افعالِ شرکیہ کا مرتکب ہونا مشرکین کا طریقہ ہے، کیونکہ ذاتِ باری عز اسمہ علام الغیوب کے سوا علم غیب کے ثبوت کا عقیدہ کسی نبی یا ولی یا (کسی شخص) یا قطب یا پیر یا مرشد کے ساتھ روا رکھنا، دلیلِ آیات و دینات قرآن مجید، احادیث رسول کریم صلی اللہ علیہ وسلم اور روایات فقہیہ کے مطابق عینِ شرک ہے۔

آیات مبارکہ :

(1) ... قُلْ لَا يَعْلَمُ مَنْ فِي السَّمٰوٰتِ وَالْاَرْضِ الْغَيْبَ اِلَّا اللّٰهُ وَمَا يَشْعُرُوْنَ اٰيٰنُ يُبَشِّرُوْنَ 10 ... سورة النمل

"کہہ دیجئے کہ آسمانوں اور زمین والوں میں سے سوائے اللہ کے کوئی غیب نہیں جانتا انہیں تو یہ بھی معلوم نہیں کہ کب اٹھانے جائیں گے۔"

وَمَنْ اَضَلُّ مِمَّنْ يَدْعُوْا مِنْ دُوْنِ اللّٰهِ مَنْ لَا يَسْتَجِیْبُ لَهُ اِلٰی یَوْمِ الْقِیٰمَةِ وَهُمْ عَنْ دُعَائِهِمْ غٰفِلُوْنَ ۝ ... سورة الاحقاف

(2) -- اور اس سے بڑھ کر گمراہ اور کون ہو سکتا ہے جو اللہ کے سوا ان کو پکارتا ہے جو قیامت تک اس کی دعا قبول نہ کر سکیں، بلکہ ان کے پکارنے سے بے خبر ہیں۔"

(3) ... وَلَا تَدْعُ مِنْ دُوْنِ اللّٰهِ مَا لَا یَنْفَعُکَ وَلَا یَضُرُّکَ فَاِنْ قُلْتَ فَاَنْتَ اِذَا مِنَ الظّٰلِمِیْنَ 1۰۶ ... سورة یونس

"اور اللہ کو چھوڑ کر ایسی چیز کی عبادت مت کرنا جو تجھ کو نہ کوئی نفع پہنچا سکے اور نہ کوئی ضرر پہنچا سکے، پھر اگر ایسا کیا تو تم اس حالت میں ظالموں میں سے ہو جاؤ گے۔"

احادیث شریفہ :

(1) -- "وہ حدیث جاریات" جس میں ایک نیکی نے یہ کہا تھا :

وفینا نبی یعلم ما فی غد

"اور ہم میں ایک نبی ہے جو آئندہ کل کے واقعات سے باخبر ہے۔"

فقال : دعی ہذہ وقولی الذی کنت تقولین

"تو آپ صلی اللہ علیہ وسلم نے ارشاد فرمایا : اسے چھوڑو، اور وہی کہو جو تم پہلے کہہ رہی تھی۔"

(2) -- وعن عائشہ رضی اللہ عنہا قالت : من اخبرک ان محمدا یعلم الخمس التي قال اللہ تعالیٰ : اِنَّ اللّٰهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِی الْاَرْحَامِ وَمَا تَدْرِي نَفْسٌ نَّأْذُنُ الْجَنَّةِ نَفْسٌ نَّأْذُنُ الْجَنَّةِ ... فقد اعظم الفریۃ (11)

"حضرت عائشہ رضی اللہ عنہا سے مروی ہے کہ تم سے جو شخص یہ کہے کہ محمد (صلی اللہ علیہ وسلم) کو ان پانچ چیزوں کا علم تھا جس کا ذکر اللہ تعالیٰ نے آیت میں فرمایا ہے : "بے شک اللہ ہی کے پاس قیامت کا علم ہے، وہی بارش نازل فرماتا ہے، اور ماں کے پیٹ میں جو ہے اسے جانتا ہے، کوئی (بھی) نہیں جانتا کہ کل کیا (کچھ) کرے گا؟ نہ کسی کو یہ معلوم ہے کہ کس زمین میں مرے گا، تو اس نے بہت بڑا جھوٹ باندھا۔"

(3) -- قال النبی صلی اللہ علیہ وسلم : واللہ لا ادري واللہ لا ادري وانارسل اللہ ما یفعل بی ولا یحکم (12)

"نبی اکرم صلی اللہ علیہ وسلم نے فرمایا : اللہ کی قسم ! میں نہیں جانتا، اللہ کی قسم ! میں نہیں جانتا حالانکہ میں اللہ کا رسول ہوں کہ میرے ساتھ کیا معاملہ کیا جائے گا اور تمہارے ساتھ کیا ہو گا۔"

(4)۔۔ اور بخاری و مسلم میں "حدیث الکف" مصرح ہے کہ جب منافقین نے حضرت عائشہ رضی اللہ عنہا پر بہتان باندھا تو رسول اللہ صلی اللہ علیہ وسلم کو براءت عائشہ رضی اللہ عنہا کی تحقیق میں ایک مدت تک کس قدر توجہ و اہتمام رہا اور بارگاہ اقدس سبحانہ و تعالیٰ سے نزول آیات براءت سے قبل، قلب مبارک سے شک و ذنب رفع نہ ہوا، سو جب آیات براءت نازل ہوئیں تب یقین ہوا، اگر آپ کو علم غیب ہوتا تو اس قدر رنج و غم اور حادثہ کا اہتمام کیوں ہوتا۔ حدیث میں یہ واقعہ اسی موضوع کے لئے مذکور عریان ہے۔ اس ضمن میں اور بھی بہت سی احادیث موجود ہیں۔

فقہی روایات :

ملا علی قاری "الفقه الکبر" میں رقمطراز ہیں :

ثم اعلم ان الانبياء لا يعلم الغيبات لمعارضية قوله تعالى : قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ وقال في البرازيه وغيره من كتب الفتاوي : من قال ارواح المشايخ حاضرة تعلم يكفر، وقال الشيخ فخر الدين بن سليمان الكنفي في رسالته : ومن ظن أن الميت يتصرف في الأمور دون الله وأعتقد بذلك فهد كفر (كذا في بحر الرائق) فاعلم ان علم الله سبحانه وتعالى ازلي ابدى محيط بما كان وما يكون من جميع الاشياء بقضيتها وقضيتها وعلما ونقيها وقطميرها وكبيرها ولا يخرج من علمه وقدرته شيء لان الجمل بالبعض والعجز عن البعض نقص واختصار، وهذه النصوص القطعية ناطقة لعموم علمه وشمول قدرته فبكل شيء عليم وبه على كل شيء قدير (فقه الكبر: 181)

"جان لیجئے! کہ انبیاء کرام غیب نہیں جانتے کیوں کہ وہ اس فرمان الہی کے معارض ہے : "کہہ دیجئے کہ آسمانوں وزمین کا غیب اللہ کے علاوہ کوئی نہیں جانتا۔" برازیہ اور دیگر کتب فتاویٰ میں ہے : جس نے کہا مشائخ کی ارواح حاضر جاتی ہیں وہ کافر ہو گیا۔ شیخ فخر الدین بن سلیمان الکنفی اپنے رسالہ میں کہتے ہیں کہ : جس نے یہ خیال کیا کہ میت اللہ کے سوا امور میں تصرف کرتی ہے اور اس کا عقیدہ بھی یہی ہوا تو وہ کافر ہو گیا۔ (بحر الرائق) تو معلوم ہوا کہ اللہ سبحانہ و تعالیٰ کا علم ازلی و ابدی ہے اور "ما کان وما یكون" قص و قضیض، قلیل و کثیر، نقیر و قطمیر، صغیر و کبیر ہر چیز پر حاوی ہے اور اس کے علم و قدرت سے کوئی چیز بھی نکل نہیں سکتی اس لئے کہ کسی چیز سے ناواقفیت اور کسی چیز سے عاجزی نقص و عیب ہے اور یہ نصوص قطعیہ باری تعالیٰ کے عموم علم اور اس کے شمول قدرت کو قطعی ناطق ہیں، سو وہ ہر چیز کو جاننے والا اور ہر چیز پر قدرت رکھنے والا ہے۔"

پس یہ علم اور قدرت ذات باری عالم الغیب، قادر مطلق کا خاصہ ہے، اس میں نبی یا ولی کو شریک کرنا عین شرک ہے۔ اور جو بعض امور غائبہ پر انبیاء علیہم السلام یا اولیائے کرام کو انکشاف ہوا ہے وہ محض بذریعہ وحی اور الہام الہی کی اطلاع سے ہوا۔

فرمان الہی ہے :

وَلَا تُخْبِتُونَ شَيْءًا مِنْ عِلْمِهِ إِلَّا بِمَا شَاءَ ... ۲۵۵ ... سورة البقرة

"اور وہ اس کے علم میں سے کسی چیز کا احاطہ نہیں کر سکتے، مگر جتنا وہ چاہے۔۔۔"

اور یہ علم جو باعلام حق و سبحانہ و تعالیٰ مقربان خاص الخاص کو ہوتا ہے، اگرچہ یہ ذات سید کائنات علیہ الصلوٰۃ والسلام کو بہ نسبت دوسرے انبیاء عظام اور اولیائے کرام بوجہ اکمل ہے، لیکن علام الغیوب کے علم سے مماثل نہیں ہے۔

فرمان باری تعالیٰ ہے :

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ ... ۵۰ ... سورة الانعام

"کہہ دیجئے! کہ میں تم سے یہ کہتا ہوں کہ میرے پاس اللہ کے خزانے ہیں اور نہ میں غیب جانتا ہوں۔"



امام فخر الدین الرازی رحمۃ اللہ علیہ اپنی تفسیر کبیر میں، اس آیت **قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ** کے تحت رقمطراز ہیں :

انہ لما بین انہ المختص بالقدرة کذلک بین انہ المختص بعلم الغیب... والآیۃ سیقت لاختصاصہ تعالیٰ بعلم الغیب وان العباد لا علم لہم بشئ منہم، واما قوله **”وَمَا يَشْعُرُونَ أَيَّانَ يُبْعَثُونَ“** صفۃ لایل السموات والارض نفی ان یشعروا ان یشعروا علم الغیب انتہی مختصراً (تفسیر سورۃ الانعام: 50)

”کہ جب اس نے یہ واضح کر دیا کہ تقدیر کے ساتھ وہی مختص ہے ایسے ہی یہ بھی بیان کر دیا کہ علم غیب کے ساتھ بھی وہی خاص ہے، اور آیت اختصاص باری تعالیٰ ہی بتاتی ہے کہ وہ غیب دان ہے اور بندوں کو اس کا کچھ بھی علم نہیں رہا، یہ فرمان باری ہے کہ ”انہیں تو خبر نہیں وہ کب اٹھائے جائیں گے“ آسمانوں اور زمین میں رہنے والوں کی یہ صفت ہے کہ اس نے ان سے علم غیب کی نفی کی ہے۔“

جواب :

(2)۔۔۔ گیارہ قدم چلنا اصطلاح اہل شرک و بدعت میں ”صلۃ غوثیہ“ ہے اور اسے ”ضرب الاقدام“ بھی کہتے ہیں، یہ بھی شرک ہے، کیونکہ نماز معبود حقیقی کے لئے خاص عبادت ہے۔ اس وحدہ لا شریک لہ کے علاوہ عبادت، مدنی یا مالی شرک ہے اور فاعل مشرک ہے۔

(3)۔۔۔ گیارہویں جو اہل بدعت کے ہاں معمول بہ مہتمم بالشان بہ نیت نذر غیر اللہ اور تقرب غیر اللہ ہے وہ بھی شرک ہے، کیونکہ عبادت مالی بھی غیر معبود برحق کے لئے حرام اور شرک ہے اور اگر نیت ایصال ثواب کی ہو تو خالصاً لوجہ اللہ دے کر بلا تعین دن ایصال میت کریں اور گیارہویں کا نام زائل کرنا واجب ہے، کیونکہ یہ نام اہل شرک و بدعت کا رکھا ہوا ہے۔ اگر کوئی خالص نیت سے گیارہویں کا نام رکھ کر ایصال کرے تو بھی اہل توحید و سنت کے نزدیک محل تمت ہے اور مواضع تمت سے بچنا بھی ارشاد رسول صلی اللہ علیہ وسلم ہے۔

(4)۔۔۔ جو شخص ان امور کا مجوز، مفتی اور مروج ہے۔ العیاذ باللہ منہ، وہ راس المشرکین ہے یعنی اپنے تابعین مشرکین کا رئیس ہے اس کے پیچھے نماز درست نہیں اور جبکہ وہ دائرہ توحید و سنت سے خارج ہو گیا تو مذاہب اربعہ میں سے کس مذہب میں داخل رہا۔

(5)۔۔۔ جن لوگوں کا یہ عقیدہ بد اور ایسے افعال شرکیہ بدعیہ ہیں، جب تک وہ تائب نہ ہو جائیں ان سے معاملہ ترک کرنا چاہیے۔ حدیث میں ہے :

من احب للہ والبغض للہ واعطى للہ ومنع للہ فقد استكمل الايمان (البداء، کتاب السنہ، حدیث 4681 و جامع الصغیر 6/29)

(6)۔۔۔ جو شخص ان افعال شنیعہ سے مانع ہے وہ موحّد سنی محب اولیاء ہے، قابل امامت ہے اور اس کی امامت اولیٰ اور انسب ہے اور اس کی تکفیر خود مکفر کی تکفیر ہے۔

واللہ تعالیٰ اعلم وعلہ اتم

حررہ الفقیر / محمد حسین الدبلوی عفا اللہ عنہ ((فقیر محمد حسین))

اسمائے گرامی مؤیدین علمائے کرام :

کیف یشکون عبداساویا للہ جل جلالہ وعز اسمہ لان اللہ کبیر المتعال ذال عظمتہ والجلال موجدو معطی العلم للعباد وہم الآخذون منہ والاحتاجون الیہ فی الدنیا والآخرۃ۔ کتبہ محمد ابراہیم الدبلوی

”کوئی بندہ اللہ جل جلالہ، وعز اسمہ کے مساوی کیونکر ہو سکتا ہے، اس لئے کہ اللہ کریم کبیر المتعال، ذوال عظمتہ والجلال، موجد اور اپنے بندوں کو علم عطا کرنے والا ہے اور وہ اسی سے اخذ



کرنے والے اور دنیا و آخرت میں اس کے محتاج ہیں۔ یقال لہ ابراہیم

قادر علی عفی عنہ ((قادر علی عفی عنہ))

اولا معلوم ہو کہ قرآن، فرقان و کلام رحمن جو اشرف المخلوقین پر نازل ہوا تو محض اسی عقیدہ کی درستگی کے لئے نازل ہوا ہے۔ مشرکین کے عقائد، اللہ تعالیٰ و رسول کریم صلی اللہ علیہ وسلم کے نزدیک برے تھے ورنہ وہ۔ فی زعمہم الباطل۔ اپنے آپ کو تابعین ابراہیم علیہ السلام کہلاتے تھے اور حج بیت اللہ اور طواف و صوم وغیرہ عبادات کرتے تھے، لیکن ان کے عقائد برے تھے کہ انبیاء و اولیاء کی تصاویر بنا کر ان کی تعظیم اور نذر و نیاز کرتے تھے۔ کما خبر اللہ سبحانہ فی عدۃ مواضع و لیست بخفیۃ علی من لہ ادنی مس من القرآن والحديث۔ جس طرح کہ آج کل کے مسلمان تمام عبادات یعنی صوم و صلاۃ و حج وغیرہ بجالاتے ہیں اور اولیاء و انبیاء کے حق میں ایسے عقائد رکھتے ہیں جیسا کہ سائل نے بیان کیا اور محیب۔ استعملہ اللہ لماحب و یرضی۔ نے جواب دیا تو حقیقت میں یہ لوگ مشرک بالہند ہیں۔ وان صلوا و صاموا و زعموا انہم مسلمون۔ جس طرح سے اللہ سبحانہ و تعالیٰ نے مشرکین مکہ کی عبادات قبول نہیں فرمائیں اور عقیدہ کی درستگی کا حکم دیا ویسے ہی جب تک آج کل کے مسلمان بھی فرمانِ خدا و رسول کے موافق عقیدے درست نہ کریں گے کوئی عبادت قبول نہ ہوگی۔ واللہ اعلم۔۔۔

حررہ العاجز/ ابو محمد عبد الوہاب الفجانی

ایسا عقیدہ رکھنے والا سرے سے اسلام میں داخل نہیں چار مذاہب کا کیا ذکر ہے۔۔۔ کریم الدین عظیم آبادی

رد شرک اور نداء غیر اللہ کے سلسلہ میں دونوں مجبوں کا جواب واقعی صحیح ہے نیز غیر اللہ کی طرف جھکنا اور جھک کر سلام کرنا یا جواب دینے کو شیخ عبدالحق محدث دہلوی رحمہ اللہ نے سختی سے منع کیا ہے اور لکھا کہ بعض علماء کو جھکتے دیکھ کر دھوکہ میں نہ آئیں۔ حبنا اللہ بس حفیظ اللہ

ابو محمد عبد الوہاب رسول الاداب خادم شریعت

ایسا عقیدہ صریح کفر اور شرک ہے۔ عبد الکرم بنگالی

الجواب صحیح۔ عبد الحمید عفی عنہ عظیم آبادی

الجواب صحیح۔ محمد زین الدین ساکن شہر بدایون حنفی المذہب

جواب بہت صحیح ہے، جو شخص ایسا عقیدہ رکھے یا رواج دے وہ بلاشبہ مشرک ہے۔ ولی محمد فیض آبادی

مصطفیٰ خان سوتری

غلام حسین، ضلع مونگیر ((غلام حسین))

هذا الجواب صحیح۔ محمد میر الرحمن بنگالی

ابو محمد تائب علی

اس طرح کا اعتقاد رکھنے والا، فتویٰ دینے والا چاروں مذاہب میں لادیب و لاشک فیہ کافر اور مشرک ہے۔ ابو اسماعیل یوسف خان پوری پٹنابی

هذا الجواب صحیح۔ بخش پوری ثم اعظم گڑھی

جواب صحیح ہے۔ ائمہ اربعہ کے نزدیک ایسا عقیدہ بے شک کفر اور شرک ہے۔ محمد عبدالحکیم عفی عنہ

محمد عبد الغفور غزنوی رحمۃ اللہ علیہ امر تیسری

سید محمد عبدالسلام غفرلہ

سید محمد ابوالحسن

محمد عبد الحمید جلیبری

ایسا عقیدہ رکھنا سراسر شرک اور کفر ہے اس کے معتقد کو اسلام میں ہرگز کوئی حصہ و نصیب نہیں ہے۔ رحیم اللہ پٹنابی۔

اس عقیدہ والا شخص جیسا کہ سائل نے لکھا ہے بے شک کافر اور مشرک ہے، چاروں مذاہب سے خارج ہونا تو برکنا رہے۔۔۔ نور محمد

جس شخص کا یہ عقیدہ ہے وہ شخص بلاشبہ مشرک ہے۔ کما ثبت۔ رحمت اللہ دنیا پوری

الحییب مصیب۔ منقہ علی احمد بن مولوی محمد سامرودی عفی عنہ الصمد

جس کا یہ اعتقاد ہے بلاشبہ سب اماموں اور صحابہ کے نزدیک کافر ہے۔ مسکین فضل الہی

الجواب صحیح والراہی نیج۔ محمد حمایت اللہ عفی عنہ جلیبری

[1] (فتح الباری 2/524، احمد 2/122)

[2] (مشکوٰۃ فتح الباری 3/114، 12/410، مصابیح السنہ 3/451)

هذا ما عندي والله اعلم بالصواب

فتاویٰ نواب محمد صدیق حسن

صفحہ: 217

محدث فتویٰ